

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण शुक्रवार 14 नवम्बर 2025 वर्ष-8,अंक-257 पृष्ठ-08 मूल्य-01 रुपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

पहला कॉलम



दिल्ली ब्लास्ट: एलएनजेपी अस्पताल में बिलाल ने तोड़ा दम, मृतकों की संख्या बढ़ी

नई दिल्ली लाल किला आतंकी हमले के बाद अब मौत का आंकड़ा बढ़कर 13 हो गया है। एलएनजेपी अस्पताल में भर्ती 35 वर्षीय बिलाल हसन ने बुधवार रात इलाज के दौरान दम तोड़ दिया। डॉक्टरों के अनुसार, बिलाल के फेफड़े और आंतें गंभीर रूप से क्षतिग्रस्त हो गई थीं। वह सोमवार से वेंटिलेटर सपोर्ट पर था। अस्पताल में अभी भी 20 घायलों का इलाज चल रहा है, जिनमें से तीन की हालत नाजुक बताई जा रही है। दिल्ली ब्लास्ट की जांच में सामने आया है कि लाल किला धमाके में शामिल 'सफेदपोश आतंकी मॉड्यूल' ने विस्फोटक सामग्री खरीदने के लिए 26 लाख रुपये नकद जुटाए थे। दिल्ली पुलिस की स्पेशल सेल के अधिकारियों के अनुसार, इस साजिश में शामिल चारों आरोपी डॉक्टर, डॉ. मुजम्मिल गनई, डॉ. अदील अहमद राथर, डॉ. शाहीन सईद और डॉ. उमर नबी ने संयुक्त रूप से यह धनराशि इकट्ठा की थी। पुलवामा निवासी और हरियाणा के फरीदाबाद स्थित अल फलाह विश्वविद्यालय में असिस्टेंट प्रोफेसर रहे डॉ. उमर नबी के ज़िम्मे यह रकम सौंपी गई थी। सोमवार शाम धमाके के वक्त वही हुंडई आई20 कार चला रहा था, जिसमें आईईडी लगाया गया था। सुरक्षा एजेंसियों की सघन जांच जारी गृह मंत्रालय के निर्देश पर एनआईए, आईबी और दिल्ली पुलिस की स्पेशल सेल मिलकर जांच कर रही हैं। जांचकर्ता समूह की वित्तीय गतिविधियों, संचार रिकॉर्ड और विश्वविद्यालयों से जुड़े संभावित संपर्कों की छानबीन कर रहे हैं।

8वें वेतन आयोग के लिए संदर्भ की शर्तों को लेकर नाराज हुए रिटायर कर्मचारी

नई दिल्ली केंद्र सरकार ने 3 नवंबर को 8वें वेतन आयोग के लिए संदर्भ की शर्तें (टीओआर) को मंजूरी दे दी है। यह एक तीन सदस्यीय कमेटी है, जिसकी अध्यक्षता न्यायमूर्ति रंजना देसाई करेंगी। इसके बाद से केंद्रीय कर्मचारियों और पेंशनर्स की उम्मीदें काफी बढ़ गई हैं। बता दें कि करीब 69 लाख केंद्रीय पेंशनर्स और पारिवारिक पेंशनर्स को आठवें वेतन आयोग के दायरे से बाहर रखा जाएगा। ऑल इंडिया डिफेंस एम्प्लॉइज फेडरेशन (एआईडीईएफ) ने खुश उठाया और इस लेकर वित्त मंत्री निर्मला सीतारमण को पत्र भी लिखा है। उनका कहना है कि नए वेतन आयोग के लागू होने से पहले सेवानिवृत्त हो चुके या सेवानिवृत्त होने वाले कर्मचारियों को आयोग में शामिल न किया जाना गलत है। वित्त मंत्री सीतारमण को लिखे पत्र में एआईडीईएफ ने कहा है कि जो लोग तीन दशक से ज्यादा लंबे समय से देश की सेवाकर चुके हैं, उन्हें 8वें वेतन आयोग की टर्म्स ऑफ रेफरेंस (टीओआर) में शामिल न करना दुर्भाग्यपूर्ण है। हालांकि, ऑफिशियल नोटिफिकेशन में इस बारे में कोई जिक्र नहीं किया गया है। यूनियन का कहना है कि 8वें वेतन आयोग का संदर्भ की शर्तें 7वें वेतन आयोग से अलग है। 7वें वेतन आयोग में पेंशन में संशोधन किए जाने का प्रावधान है, लेकिन 8वें वेतन आयोग से हटाया गया है। इसके बाद रिटायर हो चुके कर्मचारियों का नाराज होना लाजिमी है। हालांकि, फिलहाल इस पर कुछ कहा नहीं जा सकता है। 8वां वेतन आयोग को अपनी रिपोर्ट बनाने में करीब 18 महीने का वक्त लगेगा।

छोटे शहरों को हवाई नेटवर्क से जोड़ने की नई योजना



नईदिल्ली केंद्र सरकार छोटे और बंद पड़े हवाई अड्डों पर पुनः उड़ान शुरू करने के लिए नई योजना तैयार की है। केंद्र सरकार ने उन हवाई अड्डों के ऊपर विशेष ध्यान दिया है।जहां ट्रैफिक नहीं होने के कारण एयरलाइन कंपनियां हवाई यात्रा शुरू करने के बाद बंद कर देती हैं। केंद्र सरकार अब ऐसे हवाई अड्डों और छोटे शहरों से हवाई यात्रा शुरू करने पर एयरलाइंस कंपनियों को सब्सिडी देकर उनके घाटे को पूरा करेगी। 2016 से शुरू हुई इस योजना में अभी तक 649 नई एयर रूट जुड़ चुके हैं। 93 मार्ग पर उड़ने शुरू हो चुकी हैं। केंद्र सरकार का मानना है कि रोजनल कनेक्टिविटी को बढ़ाने के लिए छोटे शहरों के हवाई अड्डों को दिल्ली, मुंबई, कोलकाता जैसे बड़े शहरों की हवाई यात्रा से जोड़ने के लिए नए प्रयास शुरू कर दिए गए हैं। देश के उन हिस्सों में जहां पर्यटन और उद्योग के लिए हवाई यात्रा जरूरी है।स्थानीय अर्थव्यवस्था और रोजगार के अवसर बढ़ाने के लिए छोटे हवाई अड्डों से नियमित उड़ान शुरू हो। इसके प्रयास किये जा रहे हैं। इसके लिए टिकट के दाम कम से कम हो, ताकि ट्रैफिक बढ़े। एयरलाइन कंपनियों को कम किराए के कारण जो नुकसान होगा। उसकी भरपाई केंद्र सरकार,एयरलाइन कंपनियों को करेगी।

बिहार में किसके के हाथ होगी सत्ता की चाबी, शुक्रवार को हो जाएगा साफ

सुबह 8 से होगी मतगणना शुरू, 38 जिलों में बने काउंटिंग सेंटर

पटना
बिहार की राजनीति में अब बस एक रात की दूरी है। शुक्रवार सुबह 8 बजे से मतों की गिनती शुरू हो जाएगी और कुछ ही घंटों में यह तय हो जाएगा कि सत्ता की चाबी

भारत और बोत्सवाना मिलकर विश्व त्ववस्था में देंगे सार्थक योगदान: राष्ट्रपति मुर्मू

नई दिल्ली
राष्ट्रपति द्रौपदी मुर्मू ने गैबोरोन में बोत्सवाना का राष्ट्रीय सभा को संबोधित किया। उन्होंने कहा कि भारत और बोत्सवाना मिलकर एक अधिक न्यायसंगत और टिकाऊ विश्व व्यवस्था में सार्थक योगदान दे सकते हैं। उन्होंने कहा कि लोकतंत्र के रूप में हमें अपने लोगों के सपनों और आकांक्षाओं, खासकर अपने युवाओं की अपेक्षाओं के प्रति संवेदनशील होने की जरूरत है। वे ही भविष्य हैं और वे ही हमारे देशों की आगे की राह तय करेंगे। बोत्सवाना की राष्ट्र-निर्माण यात्रा में एक प्रारंभिक भागीदार होना भारत के लिए सम्मान की बात है। हमारा सहयोग कई क्षेत्रों में फैला है- शिक्षा, स्वास्थ्य, प्रौद्योगिकी, कृषि, रक्षा, व्यापार और निवेश। उन्होंने यह भी

सात राज्यों और केंद्र शासित प्रदेशों की आठ विधानसभा सीटों पर नतीजों का ऐलान आज

नई दिल्ली
देश के सात राज्यों और केंद्र शासित प्रदेशों की आठ विधानसभा सीटों पर मंगलवार (11 नवंबर) को उपचुनाव के लिए मतदान हुआ था। अब 14 नवंबर (शुक्रवार) को इन चुनावों के नतीजे घोषित होने हैं। जिन सीटों पर मतदान हुआ उसमें जम्मू-कश्मीर की बडगाम और नगरोटा, झारखंड की घाटशिला, पंजाब की तरनतारन, राजस्थान की अंता, तेलंगाना की जुबली हिल्स, मिजोरम की डम्पा और ओडिशा की नुआपाड़ा विधानसभा सीट शामिल हैं।
सीएम अब्दुल्ला ने बडगाम और गांदेरबल दो सीटों से जीत हासिल की थी। बाद में उन्होंने बडगाम सीट से इस्तीफा दे दिया, इसके



बाद सीट पर अब उपचुनाव कराया गया है। वहीं, नगरोटा सीट बीजेपी विधायक देवेंद्र सिंह राणा के निधन के कारण खाली हुई थी। राजस्थान की अंता सीट पर उपचुनाव इसलिए हुए हैं, क्योंकि बीजेपी नेता कंवर लाल मीणा को 2005 के एक पुराने मामले में दोषी ठहराने के बाद अयोध घोषित किया था। वहीं झारखंड की घाटशिला विधानसभा सीट पर 11 नवंबर को उपचुनाव हुआ था।

एक्सपोर्ट प्रमोशन मिशन को लेकर पीएम मोदी ने कहा- इससे एमएसएमई को मिलेगा बढ़ावा, भारत की निर्यात क्षमता होगी मजबूत

नई दिल्ली
प्रधानमंत्री नरेंद्र मोदी ने गुरुवार को कहा, कि केंद्र सरकार द्वारा मंजूर किया गया एक्सपोर्ट प्रमोशन मिशन (ईपीएम) देश की सूक्ष्म, लघु और मध्यम उद्यम (एमएसएमई) इकाइयों को नई ऊर्जा देगा और भारत की निर्यात प्रतिस्पर्धात्मक क्षमता को बढ़ाने में मदद करेगा। प्रधानमंत्री मोदी ने सोशल मीडिया प्लेटफॉर्म 'एक्स' पर पोस्ट करते हुए कहा, कि यह मिशन भारत के निर्यात ढांचे को परिणाम-उन्मुख, डिजिटल और प्रभावी प्रणाली की दिशा में ले जाएगा। प्रधानमंत्री मोदी ने कहा, केंद्रीय कैबिनेट ने एक्सपोर्ट प्रमोशन मिशन को मंजूरी दी है, जो न केवल भारत की निर्यात क्षमता बढ़ाएगा बल्कि पहली बार निर्यात करने वाले उद्यमों, एमएसएमई सेक्टर और अधिक श्रम-प्रधान उद्योगों को भी सशक्त करेगा। यह पहल प्रमुख हितधारकों को एक साथ लाकर एक ऐसा तंत्र तैयार करेगी, जो परिणाम आधारित और लचीला होगा। उन्होंने कहा कि इस मिशन के जरिए 'मेड इन इंडिया' की पहचान को विश्व बाजार में और मजबूती मिलेगी। यह कार्यक्रम एक कम्पिंहेंसिव, फ्लेक्सिबल और डिजिटल-ड्रिवन फ्रेमवर्क पर आधारित होगा, जिससे वैश्विक बाजारों में भारतीय उत्पादों की पहुंच बढ़ेगी। सरकार ने इस योजना को वित्त वर्ष 2025-26 से 2030-31 तक लागू करने का निर्णय लिया है, जिसके लिए 25,060 करोड़ रुपये का बजट निर्धारित किया गया है।

मुंबई

आईटी कंपनी इंफोसिस के फाउंडर नारायण मूर्ति ने भारत में साइंटिस्ट, स्कॉलर्स और इनोवेटर्स के लिए मजबूत और अधिक सपोर्टिव इकोसिस्टम तैयार करने की मांग उठा दी। उन्होंने कहा कि देश को रिसर्च एक लगजरी की जगह एक राष्ट्रीय जरूरत के रूप में देखने की जरूरत है।


इंफोसिस साइंस फाउंडेशन द्वारा आयोजित कार्यक्रम में इंफोसिस पुरस्कार 2025 विनर्स को लेकर घोषणा कर मूर्ति ने कहा कि रिसर्च के लिए जिज्ञासा, इमेजिनेशन, हिम्मत और अनुशासन की जरूरत होती है इसलिए यह एक ह्युमन इकायरी के उच्च आइडल को दर्शाती है। उन्होंने अमेरिका का उदाहरण देकर याद दिलाया कि जो

प्रधानमंत्री मोदी ने साथ ही क्रेडिट गारंटी स्कीम को भी एमएसएमई और निर्यातकों के लिए महत्वपूर्ण बताया। उन्होंने कहा, कि इस योजना से वैश्विक प्रतिस्पर्धा में सुधार, सुचारू व्यावसायिक संचालन और आत्मनिर्भर भारत के लक्ष्य को गति मिलेगी। कैबिनेट से मंजूरी मिलने के बाद, नेशनल क्रेडिट गारंटी ट्रस्टी कंपनी लिमिटेड (एनसीजीटीसी) सदस्य क्रेडिट संस्थानों (एमएलआईएस) को 100 प्रतिशत क्रेडिट गारंटी



है, पहली परत सीएपीएफ, सीआईएसएफ और सीआरपीएफ की; दूसरी परत बिहार विशेष सशस्त्र पुलिस की; और तीसरी परत जिला पुलिस की। इसके अलावा मजिस्ट्रेट, एसपी और डीएसपी स्तर के अफसर चौबीसों घंटे निगरानी में हैं। काउंटिंग की प्रक्रिया भी पूरी तरह पारदर्शी रहेगी।

लद्दाख स्थित मुथ-न्योमा एयरबेस शुरू, वायुसेना प्रमुख सिंह ने किया उद्घाटन



► इस संवेदनशील क्षेत्र में भारतीय सेना की युद्ध तत्परता बढ़ने की उम्मीद श्रीनगर

रणनीतिक दृष्टि से अहम लद्दाख स्थित मुथ-न्योमा एयरबेस का संचालन शुरू हो गया है। इस अवसर पर वायुसेना प्रमुख एयर चीफ मार्शल एपी सिंह ने सी-130जे परिवहन विमान से बहां उतरकर एयरबेस का औपचारिक उद्घाटन किया। यह वायु सैनिक अड्डा करीब 13,000 फीट की ऊंचाई पर है और चीन के साथ एलएसी से करीब 25 किलोमीटर

की दूरी पर है। अधिकारियों ने बताया कि वायु सैनिक अड्डे के चालू होने से संवेदनशील क्षेत्र में भारतीय सेना की युद्ध तत्परता बढ़ने की उम्मीद है। एयर चीफ मार्शल सिंह के साथ पश्चिमी वायु कमान प्रमुख एयर मार्शल जितेंद्र मिश्रा भी वायु सैनिक अड्डे पर मौजूद थे।

मीडिया रिपोर्ट के मुताबिक वायु सैनिक अड्डे को चालू करने के लिए 218 करोड़ रुपये की परियोजना का क्रियान्वयन सीमा सड़क संगठन द्वारा किया गया था। इस परियोजना की आधारशिला रक्षा मंत्री राजनाथ सिंह द्वारा सितंबर 2023 में रखी गई थी।

देश में रिसर्च को एक राष्ट्रीय जरूरत के रुप में देखना चाहिए: नारायण मूर्ति

मुंबई
आईटी कंपनी इंफोसिस के फाउंडर नारायण मूर्ति ने भारत में साइंटिस्ट, स्कॉलर्स और इनोवेटर्स के लिए मजबूत और अधिक सपोर्टिव इकोसिस्टम तैयार करने की मांग उठा दी। उन्होंने कहा कि देश को रिसर्च एक लगजरी की जगह एक राष्ट्रीय जरूरत के रूप में देखने की जरूरत है।
इंफोसिस साइंस फाउंडेशन द्वारा आयोजित कार्यक्रम में इंफोसिस पुरस्कार 2025 विनर्स को लेकर घोषणा कर मूर्ति ने कहा कि रिसर्च के लिए जिज्ञासा, इमेजिनेशन, हिम्मत और अनुशासन की जरूरत होती है इसलिए यह एक ह्युमन इकायरी के उच्च आइडल को दर्शाती है। उन्होंने अमेरिका का उदाहरण देकर याद दिलाया कि जो

मुंबई
राष्ट्र बेसिक रिसर्च में गहनता से निवेश करता है वह साइंटिफिक प्रगति, इकोनॉमिक स्ट्रूथ और सामाजिक कल्याण में सबसे आगे होता है। उन्होंने पूर्व प्रधानमंत्री स्वर्गीय जवाहरलाल नेहरू को सौंप कर कहा कि साइंस सिर्फ गरीबी, भुखमरी और अंधविश्वास सभी का समाधान बन सकती है। उन्होंने देश से एक बौद्धिक रूप से वाइबेंट इकोसिस्टम बनाए जाने की मांग की, जहां यंग रिसर्चर्स सीमित अवसरों जैसे बाधाओं से न जूझें और अपने काम को लेकर आगे बढ़ें। इंफोसिस साइंस फाउंडेशन (आईएसएफ) ने 15 मई को अपनी एज पॉलिसी को बदलकर प्राइज विनर्स के लिए



अप्पर लिमिट को 50 से घटाकर 40 वर्ष कर दिया था। हर एक इंफोसिस प्राइज में एक गोल्ड मेडल, एक प्रशस्ति पत्र और लाख डॉलर की राशि शामिल की गई है। 2025 प्राइज के साथ 6 रिसर्चर्स को मार्केट डिजाइन और अलोकेशन मैकेनिज्म, मैथैमेटिकल ऑप्टिमाइजेशन और ब्रेकथ्रू इन एल्गोरिथ्म थ्योरी के एमपिरिकल एनालिसिस में में उनके योगदान को लेकर उन्हें सम्मानित किया गया।



कवरेज प्रदान करेगी। इस योजना से पात्र निर्यातकों जिनमें एमएसएमई इकाइयां भी शामिल हैं, को 20,000 करोड़ रुपये तक की अतिरिक्त ऋण सुविधा उपलब्ध कराई जा सकेगी। प्रधानमंत्री मोदी ने कहा कि इन दोनों निर्णयों से भारत की आपूर्ति श्रृंखलाएं मजबूत होंगी, रोजगार के अवसर बढ़ेंगे और आर्थिक आत्मनिर्भरता को नई दिशा मिलेगी।

डीएचएल समूह भारत में करेगा 1 अरब यूरो का निवेश



मुंबई वैश्विक लॉजिस्टिक्स कंपनी डीएचएल समूह ने 2030 तक भारत में करीब 1 अरब यूरो निवेश करने की घोषणा की है। यह कदम कंपनी की रणनीति 2030- त्वरित सतत विकास योजना का हिस्सा है और भारत को एक प्रमुख विकास बाजार के रूप में दर्शाता है। डीएचएल का लक्ष्य भारत में अपने ग्राहकों के लिए विश्वसनीय और टिकाऊ लॉजिस्टिक्स सेवाओं का विस्तार करना है। कंपनी का यह बहु-स्तरीय निवेश कार्यक्रम जीव विज्ञान और स्वास्थ्य सेवा, नई ऊर्जा, ई-कॉमर्स और डिजिटलीकरण जैसे प्रमुख क्षेत्रों में केंद्रित होगा।

महिंद्रा और मनुलाइफ ने भारत में जीवन बीमा संयुक्त उद्यम की घोषणा की



शुरुआती पांच वर्षों में प्रत्येक शेयरधारक 1,250 करोड़ का निवेश करेगा

नई दिल्ली महिंद्रा एंड महिंद्रा ने गुरुवार को कनाडा की जीवन बीमा कंपनी मनुलाइफ के साथ 50:50 अनुपात में जीवन बीमा संयुक्त उद्यम स्थापित करने की घोषणा की। दोनों साझेदारों की ओर से इस नए उद्यम में 3,600-3,600 करोड़ रुपये का निवेश होगा। शुरुआती पांच वर्षों में प्रत्येक शेयरधारक 1,250 करोड़ रुपये का निवेश करेगा। कुल पूंजी प्रतिबद्धता दोनों कंपनियों के लिए 7,200 करोड़ रुपये तक है। यह संयुक्त उद्यम महिंद्रा और मनुलाइफ की भारत में मौजूदा उपस्थिति को मजबूत करेगा और देश के तेजी से बढ़ते जीवन बीमा बाजार में ग्राहकों की वित्तीय भलाई बढ़ाने का लक्ष्य रखता है। महिंद्रा समूह की ग्रामीण और अर्ध-शहरी क्षेत्रों में गहरी वितरण क्षमताएं और निष्पादन उत्कृष्टता इस विस्तार को सफल बनाने में मदद करेंगी। महिंद्रा समूह के एक वे रिष्ठ अधिकारी ने कहा कि जीवन बीमा व्यवसाय में यह कदम वित्तीय सेवा क्षेत्र के व्यापक विस्तार की दिशा में तार्किक है। यह संयुक्त उद्यम दोनों कंपनियों के लिए भारत में जीवन बीमा क्षेत्र में मजबूत पकड़ बनाने और ग्रामीण एवं अर्ध-शहरी बाजारों में वित्तीय समावेशन बढ़ाने का महत्वपूर्ण कदम है।

प्रेस्टीज एस्टेट्स का मुनाफा 95 फीसदी बढ़कर 457.4 करोड़ हुआ

कंपनी की कुल आय में 11 फीसदी की वृद्धि

नई दिल्ली प्रेस्टीज एस्टेट्स प्रोजेक्ट्स लिमिटेड ने जुलाई-सितंबर तिमाही में शानदार वित्तीय परिणाम दर्ज किए। कंपनी का मुनाफा 457.4 करोड़ रुपये रहा, जो पिछले साल की इसी तिमाही में 234.6 करोड़ रुपये था। यह करीब 95 प्रतिशत की वृद्धि दर्शाता है। इस दौरान कंपनी की कुल आय भी बढ़कर 2,697.8 करोड़ रुपये हो गई, जबकि पिछले साल यह 2,423.8 करोड़ रुपये थी, यानी लगभग 11 प्रतिशत की वृद्धि। प्रेस्टीज ग्रुप के चेयरमैन ने बताया कि वित्त वर्ष 2025-26 की पहली छमाही विशेष रूप से उत्पादनक रही। मजबूत बिक्री गति और बढ़िया नकदी प्रवाह ने ग्राहकों और निवेशकों के बीच कंपनी के ब्रांड में विश्वास बनाए रखा। चेयरमैन ने कहा कि कंपनी का फोकस समय पर प्रोजेक्ट्स पूरा करने, पूंजी का विवेकपूर्ण आवंटन करने और प्रमुख विकासशील बाजारों में अपनी उपस्थिति बढ़ाने पर रहेगा। देश के अग्रणी रियल एस्टेट डेवलपर में से एक प्रेस्टीज ग्रुप लगातार स्थिर और मजबूत प्रदर्शन के साथ रियल एस्टेट क्षेत्र में अपनी पकड़ मजबूत कर रहा है।

भारत की अर्थव्यवस्था 2025 में 7 फीसदी बढ़ेगी: रेटिंग एजेंसी 2026 और 2027 में भारत की वृद्धि लगभग 6.5 फीसदी रहने का अनुमान

नई दिल्ली रेटिंग एजेंसी मूडीज ने गुरुवार को अपने ग्लोबल मैक्रो आउटलुक में 2025 में भारत की अर्थव्यवस्था 7 फीसदी बढ़ने का अनुमान लगाया है। 2024 में यह दर 6.7 फीसदी थी। एजेंसी का कहना है कि भारत की आर्थिक वृद्धि को मजबूत बुनियादी ढांचे पर खर्च और ठोस घरेलू उपभोग से समर्थन मिल रहा है। हालांकि निजी क्षेत्र अभी पूंजीगत व्यय को लेकर सतर्क है। 2026 और 2027 में भारत की वृद्धि लगभग 6.5 फीसदी रहने का अनुमान है। अमेरिका में कुछ भारतीय उत्पादों

पर 50 फीसदी शुल्क के बावजूद निर्यातकों ने अन्य बाजारों में निर्यात बढ़ाने में सफलता हासिल की है। सितंबर में कुल निर्यात 6.75 फीसदी बढ़ा, जबकि अमेरिका को निर्यात में 11.9 फीसदी की गिरावट दर्ज हुई। मूडीज ने कहा कि निर्यात और घरेलू बाजार का विविधीकरण भारत की स्थिर आर्थिक वृद्धि में मदद करेगा। एजेंसी ने यह भी कहा कि कम मुद्रास्फीति के बीच मौद्रिक नीति तटस्थ से उदार बने रहने की संभावना है। इससे आर्थिक वृद्धि को अतिरिक्त समर्थन मिलेगा। मूडीज के अनुसार चीन की अर्थव्यवस्था

एनएफआरए में कार्य विभाजन को लेकर सरकार तैयार कर रही नई रूपरेखा

नई दिल्ली सरकार नेशनल फाइनेंशियल रिपोर्টিंग अथॉरिटी (एनएफआरए) में कार्यों के विभाजन पर विचार कर रही है। वर्तमान में एनएफआरए का कार्यकारी निकाय (अध्यक्ष और दो अन्य सदस्य) सभी जिम्मेदारियों का निर्वहन करता है, जिसमें ऑडिट की समीक्षा और अनुशासनात्मक कार्रवाई शामिल है। दिल्ली उच्च

न्यायालय ने इस साल की शुरुआत में कहा था कि कार्यों का विभाजन न होने से पूर्वाग्रह और निष्पक्षता पर सवाल उठ सकते हैं। अदालत ने इसे " सीज़र से सीज़र की पत्नी को अपील" की स्थिति के समान बताया। रेगुस्ट्री लॉ एडवाइजर्स के वरिष्ठ पार्टनर व सेबी के एक पूर्व अधिकारी ने कहा कि भारत का नियामक ढांचा नियंत्रण और संतुलन के सिद्धांत से भटक गया है। जब एक संस्था

केंद्रीय कैबिनेट ने महत्वपूर्ण खनिजों की रॉयल्टी दरों में संशोधन किया

सरकार ने ग्रेफाइट, सीजियम, रुबिडियम जैसे महत्वपूर्ण खनिजों पर रॉयल्टी दरें तय की

नई दिल्ली महत्वपूर्ण खनिजों पर रॉयल्टी दरें तय कर दी हैं। कैबिनेट ने यह फैसला क्रिटिकल मिनरल्स मिशन के तहत लिया है। इस फैसले से इन खनिजों के ब्लॉक की नीलामी तेज होने की संभावना है। इससे लिथियम, टंगस्टन, दुर्लभ पृथ्वी तत्व और नाइओबियम जैसे दूसरे महत्वपूर्ण खनिजों का भी फायदा होगा। संशोधित रॉयल्टी दरों के अनुसार, सीजियम और रुबिडियम, प्रत्येक पर उत्पादित अयस्क में निहित संबंधित धातु के औसत वित्तीय मूल्य (एएसपी) के आधार पर 2 प्रतिशत रॉयल्टी लगेगी।



कैबिनेट के अनुसार जिरकोनियम पर एएसपी की 1 प्रतिशत रॉयल्टी दर होगी, जबकि ग्रेफाइट पर 80 प्रतिशत या उससे अधिक स्थिर कार्बन वाले अयस्क के लिए एएसपी का 2 प्रतिशत और 80 प्रतिशत से कम स्थिर कार्बन वाले अयस्क के लिए 4 प्रतिशत रॉयल्टी दर लागू होगी। दरअसल, सरकार का मानना ​​है कि ग्रेफाइट पर एड वेरोरम (बाजार मूल्य के अनुसार) रॉयल्टी तय करने से अलग-अलग

सेबी में हितों के टकराव और खुलासे के नियमों में बड़ा बदलाव प्रस्तावित

नई घोषणा: सभी वरिष्ठ अधिकारियों को करना होगा पूर्ण खुलासा

नई दिल्ली भारतीय प्रतिभूति एवं विनियम बोर्ड (सेबी) में हितों के टकराव और खुलासे (के नियमों में बड़े बदलाव प्रस्तावित हैं। उच्च स्तरीय समिति की सिफारिशों के अनुसार सेबी के निदेशक मंडल और वरिष्ठ अधिकारियों को अपनी सभी संपत्तियों, देनदारियों, ट्रेडिंग गतिविधियों और संबंधित पक्षों के साथ संबंधों की घोषणा कई चरणों में करनी होगी- नियुक्ति, सालाना, प्रमुख घटनाओं और पद छोड़ने के समय। समिति ने सुझाव दिया कि बोर्ड या वरिष्ठ पदों के आवेदकों को किसी भी वास्तविक, संभावित या अनुमानित हितों के टकराव का खुलासा करना अनिवार्य होगा, जिसमें वित्तीय और गैर-वित्तीय मामलों दोनों शामिल हैं। इसके अलावा 'परिवार' की परिभाषा को व्यापक बनाया जाएगा। इसमें पति/पत्नी, आश्रित बच्चे, कानूनी अभिभावक के तहत आने वाले व्यक्ति और अन्य आर्थिक रूप से आश्रित रिश्तेदार शामिल होंगे। समिति ने वरिष्ठ अधिकारियों के नए निवेशों को पेशेवर रूप से प्रबंधित पूलड योजनाओं तक सीमित करने और व्यक्तिगत पोर्टफोलियो का 25 फीसदी तक ही निवेश की अनुमति देने का सुझाव दिया। यह प्रतिबंध उनके जीवनसाथी और आर्थिक रूप से आश्रित परिवार पर भी लागू होगा। अंशकालिक सदस्यों को इस निवेश सीमा से छूट दी जा सकती है, लेकिन वे अप्रकाशित संवेदनशील जानकारी पर ट्रेडिंग नहीं कर सकेंगे। समिति की अध्यक्षता पूर्व मुख्य सचिवकांत आयुक्त प्रत्युष सिन्हा ने की, जबकि उपाध्यक्ष शे इंजेंती श्रीनिवास। सेबी के चेयरमैन तुहिन कांत पांडेय ने मार्च 2025 में समिति का गठन किया। इसका उद्देश्य सेबी में पारदर्शिता बढ़ाना, हितों के टकराव के प्रबंधन को मजबूत करना और लोगों का भरोसा कायम करना है।

एनटीपीसी कोयला गैसीकरण और परमाणु ऊर्जा में करेगी प्रवेश


अगले 3-4 साल में हर साल 50-100 लाख टन सिंथेटिक गैस का उत्पादन करने की योजना

नई दिल्ली सरकारी बिजली उत्पादन कंपनी एनटीपीसी लिमिटेड अगले 3-4 साल में हर साल 50-100 लाख टन सिंथेटिक गैस का उत्पादन करने की योजना बना रही है। कंपनी के एक शीर्ष अधिकारी ने बताया कि गैस उत्पादन की लागत लगभग 10-12 डॉलर प्रति मिलियन मीट्रिक ब्रिटिश थर्मल यूनिट होगी। अधिकारी ने कहा कि गैस की कीमत वर्तमान में मिलने वाली तरलीकृत प्राकृतिक गैस (एलएनजी) के आसपास रखी जाएगी और खरीदार तलाशने में कोई समस्या नहीं होगी। एनटीपीसी उत्पादन के लिए अपने कोयले का उपयोग करेगी और उत्पादित गैस या तो घरेलू बाजार में बेची जाएगी या कंपनी के अपने संयंत्रों में उपयोग होगी। कोयला गैसीकरण परियोजना के लिए कंपनी प्रौद्योगिकी सलाहकार लाने पर भी विचार कर रही है, और इस वित्त वर्ष 2025-26 में इसके लिए निविदाएं जारी करने की योजना है। सरकार ने कोयला गैसीकरण को बढ़ावा देने के लिए 2030 तक 10 करोड़ टन गैसीकरण का लक्ष्य तय किया है और 8,500 करोड़ रुपये का वित्तीय प्रोत्साहन दिया है। इस पहल से प्राकृतिक गैस का देश के ऊर्जा मिश्रण में हिस्सा वर्तमान 6व से बढ़ाकर 2030



तक 15 फीसदी करने का लक्ष्य पूरा होगा। एनटीपीसी ने हाल ही में परमाणु ऊर्जा क्षेत्र में भी कदम रखा है।

निर्यातकों को राहत, कैबिनेट से 45,060 करोड़ की दो योजनाएं मंजूर



निर्यात संवर्धन मिशन और ऋण गारंटी योजना से एमएसएमई को मिली मजबूती

नई दिल्ली अमेरिका द्वारा भारतीय उत्पादों पर 50 फीसदी शुल्क लगाए जाने से उत्पन्न चुनौतियों का सामना कर रहे निर्यातकों को राहत देने के लिए केंद्र सरकार ने बड़ा कदम उठाया है। केंद्रीय मंत्रिमंडल ने बुधवार को कुल 45,060 करोड़ रुपये की दो प्रमुख योजनाओं को मंजूरी दी, जिनका उद्देश्य भारतीय निर्यात क्षेत्र को सहायता, सुरक्षा और नई प्रतिस्पर्धात्मक बढ़त प्रदान करना है। इन योजनाओं में 25,060 करोड़ रुपये का निर्यात संवर्धन मिशन (ईपीएम) और 20,000 करोड़ रुपये की निर्यातकों के लिए ऋण गारंटी योजना (सीजीएसई) का विस्तार शामिल है। यह घोषणा प्रधानमंत्री नरेंद्र मोदी और विभिन्न निर्यात संवर्धन परिषदों के प्रतिनिधियों की हालिया बैठक के एक सप्ताह बाद की गई, जिनमें अमेरिकी शुल्क से सर्वाधिक प्रभावित क्षेत्र शामिल थे। निर्यात संवर्धन मिशन वित्त वर्ष 2031 तक लागू रहेगा और इसका मकसद भारत की निर्यात प्रतिस्पर्धात्मकता को मजबूत करना है। यह दो उप-योजनाओं निर्यात प्रोत्साहन और निर्यात दिशा के माध्यम से लागू किया जाएगा। इनके तहत व्याज सहायता, निर्यात फैक्टरिंग, ई-कॉमर्स निर्यातकों के लिए क्रेडिट कार्ड, नए बाजारों में विस्तार हेतु ऋण सहायता और प्रशिक्षण जैसी सुविधाएँ दी जाएंगी। वहीं ऋण गारंटी योजना (सीजीएसई) के विस्तार से एमएसएमई निर्यातकों को वित्तीय जोखिम से सुरक्षा मिलेगी और उन्हें सस्ते ऋण तक आसान पहुंच प्राप्त होगी।

रिन्यू करेगी आंध्र प्रदेश में 82,000 करोड़ का नवीकरणीय ऊर्जा में निवेश

अमरावती आंध्र प्रदेश के आईटी मंत्री नारा लोकेश ने गुरुवार को कहा कि कार्बन मुक्त समाधान पेश करने वाली कंपनी रिन्यू राज्य में नवीकरणीय ऊर्जा में 82,000 करोड़ रुपये का निवेश करेगी। आईटी मंत्री ने बताया कि यह निवेश सोलर इंजन और वेफर निर्माण, परियोजना विकास, हरित हाइड्रोजन और अणु प्रौद्योगिकी जैसे उच्च प्रौद्योगिकी क्षेत्रों में होगा। 16 मई को अंनंतपुर जिले में रिन्यू ने 22,000 करोड़ रुपये की परियोजना की आधारशिला रखी थी। इसमें 4.8 गीगावाट क्षमता का हाइब्रिड फार्म और बैटरी ऊर्जा भंडारण प्रणाली शामिल है। मंत्री ने कहा कि पांच साल बाद राज्य लौटकर यह घोषणा करना गर्व की बात है कि रिन्यू पूरी नवीकरणीय ऊर्जा श्रृंखला में निवेश कर रही है।



शेयर बाजार हल्की बढ़त पर बंद



भारतीय शेयर बाजार गुरुवार को मुनाफावसूली हावी होने से हल्की बढ़त के साथ बंद हुआ। आज दुनिया भर के बाजारों से मिले-जुले संकेतों के बीच ही बाजार पर दबाव पड़ा जिससे बाजार ऊपर नहीं आ पाया। दिन भर के कारोबार के बाद 30 शेयरों वाला बीएसई सेंसेक्स अंत में 12.16 अंकों की हल्की बढ़त के साथ ही 84,478.67 और 50 शेयरों वाला एनएसई निफ्टी 3.35 अंक की हल्की तेजी के साथ 25,879.15 पर बंद हुआ। दिन के दौरान बैंकिंग शेयरों में तेजी रही को और निफ्टी बैंक ने नया ऑल-टाइम हाई 58,615.95 बनाया। हालांकि, बाद में इसमें गिरावट आई और यह 107.30 अंक करीब 0.18 फीसदी की मजबूती के साथ 58,381.95 पर बंद हुआ। सेंसेक्स पैक में एशियन पेंट्स, आईसीआईसीआई बैंक, एलएंडटी, पावर ग्रिड, बजाज फिनसर्व, भारती एयरटेल, सन फार्मा, मासूति सुजुकी, एक्सिस बैंक, अल्ट्राटेक सीमेंट और एचसीएल टेक के शेयरों को लाभ हुआ जबकि जोमैटो, एमएंडएम, टाटा स्टील, बीईएल, टीसीएस, एचयूएल, इन्फोसिस, टेक महिंद्रा और एसबीआई के शेयर गिरे। आज लांजकैप की अपेक्षा मिडकैप और स्मॉलकैप में कमजोरी

गिरावट में आ गया और 13.45 अंक फिसलकर 25,862.35 पर कारोबार करता दिखा। वहीं वैश्विक बाजारों की बात करें तो एशियाई बाजारों में गुरुवार को मिश्रित रुख देखने को मिला। जापान का निक्केई 225 0.4 फीसदी बढ़ा और दक्षिण कोरिया का कोसपी 0.3 फीसदी ऊपर रहा, जबकि हांगकांग का हैंग सेंग इंडेक्स 0.2 फीसदी गिरा। वहीं अमेरिकी शेयर बाजार बुधवार को मिले-जुले रुख के साथ बंद हुए। डाउ जोन्स 0.68 फीसदी चढ़ा, जबकि नैस्डैक कंपोजिट 0.26 फीसदी गिरा और एसएंडपी 500 लगभग सपाट बंद हुआ।

देश के प्रमुख शहरों में पेट्रोल-डीजल की नई कीमतें घोषित

चंडीगढ़ सबसे सस्ता शहर, पेट्रोल 94.30 और डीजल 82.45 रुपए प्रति लीटर

नई दिल्ली राष्ट्रीय तेल कंपनियों (ओएमसी) ने गुरुवार को सुबह 6 बजे पेट्रोल और डीजल के ताजा रेट जारी किए। इन कीमतों का निर्धारण अंतरराष्ट्रीय कच्चे तेल की कीमत, रुपये-डॉलर का विनिमय दर, एक्ससाइज ड्यूटी, डीलर कमीशन और राज्यों के वेट के आधार पर किया जाता है। चूंकि हर राज्य का वेट अलग होता है, इसलिए पेट्रोल और डीजल के दाम भी राज्यों में भिन्न होते हैं। नई दिल्ली में पेट्रोल 94.72 रुपए और डीजल 87.62 रुपए प्रति लीटर है। मुंबई में पेट्रोल 104.21 रुपए और डीजल 92.15 रुपए प्रति लीटर जबकि हैदराबाद में पेट्रोल 107.46 रुपए और डीजल 95.70 रुपए प्रति लीटर है। चेन्नई में पेट्रोल 100.75 रुपए और डीजल 92.34 रुपए, बेंगलुरु में पेट्रोल 02.92 और डीजल 89.02, और कोलकाता में पेट्रोल 103.94 और डीजल 90.76 प्रति लीटर दर्ज किया गया। चंडीगढ़ सबसे सस्ता शहर रहा, जहां पेट्रोल 94.30 और डीजल 82.45 रुपए प्रति लीटर है।



फिर तेजी से भाग सकता है सोना, संस्थागत और केंद्रीय बैंकों की खरीदारी जारी



मुंबई सोना फिर दुनिया भर के निवेशकों का पसंदीदा सुरक्षित निवेश बना हुआ है। रिपोर्ट के अनुसार, सोना अभी भी मजबूत स्थिति में है और इसकी कीमत 4,368 से लेकर 4,600 अमेरिकी डॉलर प्रति औंस तक जाने की उम्मीद है, जबकि नीचे 3,890 और 3,510 डॉलर पर सपोर्ट रहेगा। अक्टूबर में सोने की कीमत 4,368 डॉलर तक पहुंची थी, इसके बाद यह महीने के अंत तक थोड़ा गिरकर 4,000 डॉलर के नीचे आ गई। यह गिरावट पिछले एक महीने में अमेरिकी डॉलर के 1.4 प्रतिशत मजबूत होने की वजह से हुई। लेकिन जानकारों का मानना ​​है कि लंबे समय में सोने का रझान अब भी ऊपर की ओर है, क्योंकि संस्थागत और केंद्रीय बैंकों की खरीदारी लगातार बनी हुई है, और डॉलर पिछले एक साल में कमजोर हुआ है। रिपोर्ट के मुताबिक, पूर्वी यूरोप और पश्चिम एशिया में चल रहे युद्ध और तनाव की वजह से लोग अपना पैसा सुरक्षित जगह, यानी सोने में लगा रहे हैं। इसके अलावा, पिछले एक साल में अमेरिकी डॉलर की कीमत करीब 8 प्रतिशत तक गिर गई है, जिससे सोना और दूसरी चीजें (कमोडिटीज) महंगी हो गई हैं। रिपोर्ट के अनुसार, इस साल अब तक सोने से जुड़े फंड्स में लगभग 65 अरब डॉलर का निवेश हुआ है। इनमें से 20 अरब डॉलर सिर्फ पिछले तीन महीनों में लगाए गए हैं। दुनिया के कई केंद्रीय बैंक अब अपने विदेशी भंडार में डॉलर की हिस्सेदारी कम करके सोना खरीद रहे हैं, ताकि आर्थिक अनिश्चितता से बच सके। रिपोर्ट कहती है कि यह एक नया निवेश रझान है, जहां देश और बड़े संस्थान अब अमेरिकी बॉन्ड और डॉलर के बजाय दूसरे विकल्प ढूंढ रहे हैं, क्योंकि उन्हें सरकारी कर्ज, बढ़ती महंगाई और वैश्विक तनाव की चिंता है।

संक्षिप्त समाचार

तुर्की का मिलिट्री विमान जॉर्जिया में दुर्घटनाग्रस्त, 20 जवानों की मौत की आशंका

अंकारा, एजेंसी। तुर्की का एक सैन्य मालवाहक विमान अजरबैजान की सीमा के निकट जॉर्जिया में दुर्घटनाग्रस्त हो गया। विमान में चालक दल सहित 20 सैन्यकर्मों सवार थे। तुर्की और जॉर्जिया के अधिकारियों ने इसकी पुष्टि की है, लेकिन हताहतों की सटीक संख्या के बारे में अभी कोई स्पष्ट जानकारी नहीं दी गई है। तुर्की के समाचार चैनलों पर दिखाए गए वीडियो फुटेज में विमान को तेजी से नीचे गिरते हुए और सफेद धुं के गुबार के साथ दुर्घटनाग्रस्त होते देखा गया। तुर्की के रक्षा मंत्रालय ने सोशल मीडिया प्लेटफॉर्म एक्स पर जानकारी साझा की कि यह सी-130 विमान अजरबैजान से उड़ान भरकर तुर्की लौट रहा था, जब यह हादसे का शिकार हो गया। राष्ट्रपति रजब तैयब एर्दोगन ने हादसे पर गहरा शोक व्यक्त किया और 'मृतकों' के प्रति संवेदना जाहिर की, जिससे संकेत मिलता है कि कई लोगों की जान जा चुकी हो सकती है। मंत्रालय के अनुसार, विमान में 20 सैन्यकर्मों सवार थे, जिनमें चालक दल के सदस्य भी शामिल थे। रक्षा मंत्रालय ने बताया कि अजरबैजान और जॉर्जिया के अधिकारियों ने संयुक्त रूप से खोज व बचाव अभियान शुरू कर दिया है। जॉर्जिया के गृह मंत्रालय ने कहा कि दुर्घटना सिमाधी नगरपालिका क्षेत्र में घटी, जो अजरबैजान सीमा के करीब स्थित है। विभाग ने मामले की जांच भी आरंभ कर दी है। एर्दोगन ने कहा कि वे इस हादसे से 'बहुत दुखी' हैं और प्रभावित परिवारों के प्रति अपनी गहरी सहानुभूति व्यक्त करते हैं। बता दें कि सी-130 हरक्युलिस विमान अमेरिकी कंपनी लॉकहीड मार्टिन द्वारा विकसित चार इंजन वाला टर्बोप्रॉप सैन्य परिवहन विमान है। इसे छोटे और अपर्याप्त रनवे से आसानी से उड़ान भरने व उतरने के लिए डिजाइन किया गया है। इसका प्राइमरी कार्य माल ढोना, सैनिकों और उपकरणों का परिवहन करना है। इसके अलावा, इसे गनशिप, हवाई हमले और टोही अभियानों में भी इस्तेमाल किया जाता है।

मालाबार युद्धाभ्यास में शामिल हुआ ऑस्ट्रेलिया, चीन की चुनौती से निपटने में जुटे क्वाड देश

कैनबरा, एजेंसी। हिंद प्रशांत महासागर क्षेत्र में भारत, जापान और अमेरिका संयुक्त युद्धाभ्यास मालाबार में शिरकत कर रहे हैं। बुधवार को ऑस्ट्रेलिया भी इसमें शामिल हो गया। मालाबार युद्धाभ्यास 10 नवंबर को शुरू हुआ था और 18 नवंबर तक चलेगा। ऑस्ट्रेलिया के युद्धाभ्यास में शामिल होने के बाद अब क्वाड के चारों सदस्य देश मालाबार युद्धाभ्यास का हिस्सा हैं। ऑस्ट्रेलिया के रक्षा मंत्रालय ने एक बयान जारी कर बताया कि 'रॉयल ऑस्ट्रेलियन नेवी का ड्रैफ्ट श्रेणी की फ्रिगेट एचएमएएस बालाराट और रॉयल ऑस्ट्रेलियन एअर फोर्स के पी-8ए पोसायडन मेरीटाइम पेट्रोल एयरक्राफ्ट मालाबार युद्धाभ्यास में हिस्सा लेंगे। पोसायडन गुआम के एंडरसन एअर फोर्स बेस से संचालित होगा।' ऑस्ट्रेलिया के चीफ ऑफ जॉइंट ऑपरेशंस वाइस एडमिरल जस्टिन जोस ने बताया कि मालाबार युद्धाभ्यास बढ़ती क्षेत्रीय साझेदारी और लगातार बदलती सुरक्षा चुनौतियों का सामना करने की अहमियत बताता है। मालाबार युद्धाभ्यास की शुरुआत साल 1992 में हुई थी। पहले बार अमेरिका और भारत ने इस युद्धाभ्यास में हिस्सा लिया। बाद में जापान और ऑस्ट्रेलिया भी इसमें शामिल हो गए। ये चारों देश ही क्वाड संघटन का हिस्सा हैं। ऐसे में मालाबार युद्धाभ्यास क्वाड देशों का युद्धाभ्यास बन गया है। हिंद प्रशांत महासागर क्षेत्र में चीन की चुनौती लगातार बढ़ रही है। ऐसे में चीन की चुनौती से निपटने, हिंद प्रशांत क्षेत्र में नौवहन के मुक्त संचालन को सुनिश्चित करने के लिए मालाबार युद्धाभ्यास अहम है। युद्धाभ्यास में भाग ले रहे ऑस्ट्रेलियाई नौसेना के जहाज के कमांडर डीन यूरेन ने कहा कि यह हिंद प्रशांत महासागर क्षेत्र के सदस्य देशों के बीच अंतरसंचालन को बेहतर करने का यह बेहतरीन अवसर है। क्षेत्रीय सहयोगियों के साथ युद्धाभ्यास से हम हिंद प्रशांत क्षेत्र की चुनौतियों से निपटने में सक्षम होंगे।

चीन का 758 मीटर लंबा नया हॉंगची ब्रिज ढहा, उद्घाटन के 44 दिन बाद हादसा

बीजिंग, एजेंसी। चीन के सिचुआन प्रांत में हाल ही में शुरू हुआ होंगची ब्रिज आंशिक रूप से ढह गया। हादसे का वीडियो सोशल मीडिया पर वायरल हो रहा है। यह पुल राष्ट्रीय राजमार्ग पर बनाया गया था और इसकी लंबाई करीब 758 मीटर है। सोमवार दोपहर पुल के आसपास की पहाड़ी ढलानों और सड़कों पर दरारें दिखाई दीं। पहाड़ की जमीन खिसकने लगी तो प्रशासन ने सुरक्षा कारणों से पुल को तत्काल बंद कर दिया। मॉलवार दोपहर हालात और बिगड़ गए। पहाड़ी से भारी मात्रा में मिट्टी खिसकने के बाद पुल का एक हिस्सा टूटकर ढह गया। अब तक किसी के घायल होने या मौत की सूचना नहीं मिली है। वीडियो में धूल का गुबार उड़ता दिखाई देता है और पुल के खंभे टूटकर नीचे पत्थरों और नदी में गिरते नजर आते हैं। यह पुल इसी साल पूरा हुआ था।

राजील में संयुक्त राष्ट्र जलवायु सम्मेलन के दौरान प्रदर्शन-झड़प, जानें क्यों नाराज हैं आदिवासी समुदाय

बेलेम, एजेंसी। ब्राजील के अमेजन शहर बेलेम में चल रहे संयुक्त राष्ट्र के जलवायु सम्मेलन (कॉप30) के मुख्य स्थल पर मंगलवार को कुछ प्रदर्शनकारियों और सुरक्षा कर्मियों के बीच झड़प हो गई। इस दौरान प्रदर्शनकारियों ने कुछ दर के लिए सुरक्षा घेरा तोड़कर अंदर घुसने की कोशिश की, जिसके बाद सुरक्षा कर्मियों ने उन्हें पीछे धकेल दिया। इस दौरान दो सुरक्षाकर्मियों को मामूली चोटें आईं।

ब्राजील और संयुक्त राष्ट्र की सुरक्षा टीम ने की कार्यवाही : मामले में संयुक्त राष्ट्र जलवायु परिवर्तन सम्मेलन ने एक बयान में कहा, 'आज शाम, कुछ प्रदर्शनकारियों ने मुख्य प्रवेश द्वार पर सुरक्षा बैरियर तोड़ दिए, जिससे दो सुरक्षा कर्मियों को हल्की चोटें आईं और स्थल को मामूली नुकसान हुआ। ब्राजील और संयुक्त राष्ट्र की सुरक्षा टीम ने तय प्रोटोकॉल के अनुसार तुरंत कार्रवाई की। फिलहाल स्थल पूरी तरह सुरक्षित है और

सम्मेलन की बातचीत सामान्य रूप से जारी है। **झड़प से पहले क्या हुआ था :** घटना उस समय हुई जब दिन का सत्र समाप्त हो रहा था और लोग सम्मेलन स्थल से बाहर निकल रहे थे। प्रदर्शनकारियों में कुछ लोग पीली टी-शर्ट में थे, जबकि कुछ आदिवासी समुदाय के पारंपरिक वस्त्र पहने हुए थे। ग्लोबल यूथ गठबंधन के युवा समन्वयक आर्गस्टिन ओकान्या, जो मौके पर मौजूद थे, ने बताया कि प्रदर्शनकारी शुरू में नाच-गाकर नारे लगा रहे थे। वह भी उनके साथ चलने लगे क्योंकि उनके कुछ दोस्त आदिवासी समूह में थे। ओकान्या के अनुसार, यह स्पष्ट नहीं था कि पहले किसने सुरक्षा घेरा तोड़ा, लेकिन जैसे ही गार्डों ने दरवाजे बंद करने की कोशिश की और अतिरिक्त सुरक्षा बुला ली, स्थिति बिगड़ गई। उन्होंने कहा कि कुछ लोग 'वे हमारे बिना हमारे लिए फैसले नहीं कर सकते' के नारे लगा रहे थे। यह नारा इस बात का प्रतीक था कि आदिवासी समुदाय



महसूस करते हैं कि जलवायु वार्ताओं में उनकी भागीदारी को नजरअंदाज किया जा रहा है।

मौके पर मची अफरातफरी : जब टकराव बढ़ा, तो दोनों पक्षों के कुछ लोगों ने पास रखे छोटे प्लास्टिक के बक्कों से एक-दूसरे को मारना शुरू कर दिया। ओकान्या ने बताया कि एक सुरक्षा कर्मी के सिर में चोट लगी और दो-तीन लोगों के शरीर पर चोट के निशान थे।

आदिवासी समुदायों की नाराजगी क्यों? : ओकान्या ने कहा कि कई आदिवासी समुदाय नाराज हैं क्योंकि सरकार और अंतरराष्ट्रीय एजेंसियां जलवायु सम्मेलन के लिए 'एक नया शहर खड़ा करने' में भारी धन लगा रही हैं, जबकि उनके क्षेत्रों में शिक्षा, स्वास्थ्य और जंगलों की सुरक्षा जैसी बुनियादी जरूरतें अब भी अधूरी हैं। उन्होंने कहा, 'ये लोग बुरे नहीं हैं।

वे हताश हैं, अपनी जमीन और नदी की रक्षा के लिए संघर्ष कर रहे हैं।' ओकान्या ने चेतावनी दी कि अगर दुनिया जलवायु संरक्षण पर सिर्फ बातें करती रही और ठोस काम नहीं उठाए, तो इस तरह की घटनाएं आगे भी हो सकती हैं। उन्होंने कहा, 'यह घटना बस एक छोटी झलक है, अगर हमने धरती को बचाने की बातों को यूं ही टालते रहे, तो हालात और गंभीर हो सकते हैं।

सादरिस्ट का बहिष्कार, कम वोटिंग और कड़ी सुरक्षा; क्या संदेश दे रहा है बगदाद का जनादेश?

बगदाद, एजेंसी। इराक में मंगलवार को संसदीय चुनाव हुए, जो कड़ी सुरक्षा और एक बड़े राजनीतिक गुट के बहिष्कार से प्रभावित रहे। मतदान के दौरान हिंसा की सिर्फ एक बड़ी घटना सामने आई, जो कि उत्तरी शहर किर्कुक में दो दलों के समर्थकों के बीच झड़प में दो पुलिसकर्मियों मारे गए। चुनाव अधिकारियों के अनुसार, पंजीकृत मतदाताओं में से 55% ने वोट डाला, लेकिन कुल 32 मिलियन योग्य मतदाताओं में से सिर्फ 21.4 मिलियन ने ही मतदाता कार्ड बनवाए, जो 2021 के चुनाव में 24 मिलियन से कम है।

बता दें कि यह चुनाव ऐसे समय में हुआ है जब क्षेत्र में पिछले दो वर्षों में बड़े बदलाव हुए हैं। उदाहरण के तौर पर गाजा और लेबनान में युद्ध, इस्त्राएल-इरान संघर्ष और सीरियाई राष्ट्रपति बशर अल-असद के पतन जैसे घटनाक्रमों के बीच। ऐसे में अमेरिका भी इराक सरकार पर ईरान समर्थक सशस्त्र गुटों के प्रभाव को कम करने का दबाव बना रहा है। दूसरी ओर प्रधानमंत्री मोहम्मद शिया अल-सुदानी ने कहा कि यह चुनाव जनता की लोकतांत्रिक प्रक्रिया के प्रति प्रतिबद्धता को दर्शाता है। 2003 के बाद सिर्फ एक प्रधानमंत्री को ही दोबारा मौका मिला है।

सादरिस्ट मूवमेंट का बहिष्कार : प्रभावशाली शिया धर्मगुरु मुक्तादा



अल-सद के नेतृत्व वाला सादरिस्ट मूवमेंट इस चुनाव से दूर रहा। 2021 में इस गुट ने सबसे ज्यादा सीटें जीती थीं, लेकिन सरकार गठन पर सहमति न बनने के बाद उसने संसद से इस्तीफा दे दिया और अब पूरे राजनीतिक सिस्टम का बहिष्कार कर रहा है। सदर सिटी (बगदाद के बाहरी इलाके) में सुरक्षा बेहद कड़ी थी, सड़कों पर बख्तरबंद गाड़ियां और विशेष बलों की तैनाती थी। वहां एक बड़ा बैनर लगा था, जिसमें अल-सद सैन्य वदी में हथियार लिए नजर आ रहे थे, साथ में लिखा था- मेरे लोग सदर सिटी में बहिष्कार कर रहे हैं। खास बात ये रही है कि मतदान केंद्र खुले तो थे, लेकिन

लगभग खाली रहे। एक केंद्र, जहां 3,300 मतदाता पंजीकृत थे, वहां कुछ घंटों में केवल 60 लोगों ने वोट डाला। केंद्र के निदेशक अहमद अल-मुसावी ने कहा कि सादरिस्ट बहिष्कार का बड़ा असर पड़ा है। पहले लंबी कतारें लगती थीं, अब सन्नाटा है। स्थानीय निवासी सबीह दाखिल ने कहा कि हम उम्मीद करते हैं कि शायद नए नेता जीवन स्तर सुधारें। जबकि दूसरे निवासी राफिद अजील ने कहा कि यह सरकार भ्रष्ट है, पहले भी भ्रष्ट थी, अगर भी वैसी ही होगी।

किर्कुक में तनाव और हिंसा, समझिए कारण : मतदान से पहले रात में किर्कुक में हिंसा भड़क उठी। यहां

अरब, कुर्द, शिया और तुर्कमान समुदाय रहते हैं और यह इलाका लंबे समय से क्षेत्रीय विवाद का केंद्र रहा है। रात 2 बजे के करीब दो गुटों में झगड़ा हुआ जो बाद में गोलीबारी में बदल गया। इसमें दो पुलिसकर्मों मारे गए और दो नागरिक घायल हुए। 14 लोगों को गिरफ्तार किया गया। स्थानीय सूत्रों के अनुसार, झगड़ा कुर्द पार्टी (पीयूके) और इराकी तुर्कमान फ्रंट के समर्थकों के बीच हुआ। सुबह तक स्थिति शांत हुई और धीरे-धीरे लोग वोट डालने पहुंचे। हालांकि, कई मतदाताओं ने राजनीतिक उदासीनता जताई। 60 वर्षीय नूरअदीन सालेह ने कहा, 'हम सिर्फ चेहरों को बदलते हैं, बाकी कुछ नहीं बदलता। अस्सीरी अल्पसंख्यक की बैन बहाने में भी कहा, 'उम्मीदें खत्म हो चुकी हैं, लेकिन फिर भी हम वोट डालने आते हैं।

भ्रष्टाचार और कानूनी विवाद : मतदान से पहले भ्रष्टाचार और वोट खरीदने के कई आरोप लगे। सुरक्षा बलों ने पिछले हफ्ते 46 लोगों को गिरफ्तार किया, जो अवैध रूप से वोटर कार्ड खरीद-बेच रहे थे। उनके पास से 1,841 कार्ड बरामद हुए।इराक के सुप्रीम जस्टिशियल काउंसिल के प्रमुख ने भी कहा कि चुनाव की तारीख संवैधानिक नहीं है, क्योंकि इसे पहले 24 नवंबर तय किया गया था, बाद में बदलकर 12 नवंबर कर दिया गया।

11 साल बाद हमारा ने इस्त्राएल को लौटाया सैनिक का शव, अंतिम संस्कार में उमड़ी हजारों की भीड़



बाद इस्त्राएल के साथ युद्ध छिड़ गया था। ये शव अभी भी गाजा में ही है। 2014 में इस्त्राएल और हमारा के बीच युद्धविराम के एलान के दो घंटे बाद 23 साल के गोल्डिन की मौत हो गई थी। कई वर्षों तक गोल्डिन और एक अन्य सैनिक ओरोन शॉल के पोस्टर इस्त्राएल की गलियों में दिखते थे। वहीं, उनके परिवारों की ओर से शवों को वापस लाने के लिए अभियान चलाया जा रहा था। इस्त्राएली सेना की ओर से बहुत पहले साफ कर दिया गया था कि गोल्डिन की हत्या हो चुकी है और

सबूत के तौर पर सुरंग में उसकी खुन से सनी शर्ट बरामद की गई थी। बीते वर्षों में गोल्डिन के शव की पहचान होने के बाद उनके परिजनों ने कई बार निराशा जाहिर की। परिजनों ने कहा था कि उनके बेटे का शव न इस्त्राएली सेना और न ही कोई अन्य वापस लेकर आया। इसे एक तरह से प्रधानमंत्री बेंजामिन नेतन्याहू की आलोचना के तौर पर देखा गया। वहीं, नेतन्याहू ने हालिया कैबिनेट बैठक में कहा, 'इस्त्राएली सैनिक का शव हमारा से कब्जे में लंबे समय तक रहने से परिवार को बहुत पीड़ा झेलनी पड़ी। अब वे उसका अंतिम संस्कार कर सकेंगे।' गौरतलब है कि ओरोन शॉल का शव साल की शुरुआत में ही इस्त्राएल वापस आ गया था। गोल्डिन के परिजनों ने नाराजगी जताते हुए कहा, 'हैदर जंग लड़ने गया था और इस्त्राएली सेना ने उसे

छोड़ दिया। इस्त्राएली सेना ने हमारे और उसके मानवीय अधिकारों को खत्म कर दिया।' गोल्डिन के शव को वापस लाने की शुरुआती कोशिशों में दर्जनों फलस्तीनी मारे गए थे। फलस्तीन की ओर से इसे अंधाधुंध गोलीबारी बताया गया था। गोल्डिन के शव को पाने के लिए इस्त्राएल ने हैनीबेल प्रोटोकॉल लागू किया था। इसके तहत इस्त्राएली सेना को भारी हथियार और सैन्यबल के इस्तेमाल की छूट मिलती है। गोल्डिन की तलाश में इस्त्राएली सेना ने गाजा शहर में भीषण गोलीबारी और एयरस्ट्राइक की थीं, जिनमें 110 फलस्तीनी नागरिकों की मौत हो गई थी। 2016 में भारी आलोचना के बाद हैनीबेल प्रोटोकॉल को रद्द कर दिया गया था। 2014 में हुई इस्त्राएल और हमारा की जंग में 2200 फलस्तीनियों की मौत हो गई थी।

सुप्रीम कोर्ट का एसएनएपी फूड सहायता पर रोक का आदेश जारी, शटडाउन के बीच अब कैसे गहराया भूख का संकट?



वॉशिंगटन, एजेंसी। अमेरिका में जारी सरकारी शटडाउन के चलते अब भूख का संकट गहरा होता दिख रहा है। कारण है कि एक तरह जहां शटडाउन के जल्दी खत्म होने की बात खूब सुर्खियां बटोर रहा है, तो दूसरी ओर अमेरिकी सुप्रीम कोर्ट ने मालिश को एक आदेश जारी कर पूरक पोषण सहायता कार्यक्रम (एसएनएपी) यानी खाद्य सहायता योजना के पूर्ण भुगतान पर लगी अस्थायी रोक को कुछ और दिनों के लिए बढ़ा दिया है। अदालत का यह आदेश गुरुवार रात तक प्रभावी रहेगा। यह फैसला ऐसे समय आया है जब संकेत मिल रहे हैं कि सरकारी शटडाउन जल्द खत्म हो सकता है और इससे करोड़ों लोगों को मिलने वाली फूड सहायता बहाल हो सकती है।

जरूरतमंदों की बड़ी मुश्किलें, समझिए कैसे : अमेरिका के पेंसिल्वेनिया में कुछ लोगों को नवंबर का पूरा लाभ मिल गया, लेकिन कई लोगों को अब तक कुछ नहीं मिला। 41 वर्षीय जिम मॅलियार्ड जो अपनी बीमार पत्नी और बेटी की देखभाल करते हैं, उन्होंने बताया कि उन्हें पिछले दो हफ्तों से 350 डॉलर की मासिक एसएनएपी सहायता नहीं मिली। अब उनके पास सिर्फ 10 बचे हैं और परिवार चावल व इंस्टेंट नूडल्स पर गुजारा कर रहा है। उन्होंने कहा कि हर रात खर्च गिनता हूं ताकि परिवार का पेट चल सके। चिंता मेरी सबसे बड़ी दुश्मन बन गई है। इस संकट के बीच कई आम नागरिक मदद के लिए आगे आए हैं। न्यूयॉर्क की शिक्षिका एशली ऑक्सनफोर्ड ने अपने घर के सामने 'लिटल फूड पैट्री' लगाई ताकि जरूरतमंद पड़ोसियों को खाना मिल सके। बता दें कि ट्रां प्रशासन ने शटडाउन के कारण अक्टूबर के बाद एसएनएपी फंडिंग रोकने का निर्णय लिया था, जिससे देशभर में मुकदमे शुरू हो गए। कुछ अदालतों ने सरकार को कम से कम आंशिक भुगतान करने का आदेश दिया, जिसके बाद प्रशासन ने 65प्रतिशत तक लाभ देने की बात मानी।

दिल्ली धमाका: मुख्य आरोपी डॉ. उमर कार में था मौजूद डीएनए में हुआ खुलासा

नई दिल्ली

दिल्ली लाल किला धमाके के मुख्य आरोपी डॉ. उमर उन नबी का डीएनए मैच हो गया है। जांच टीमों को कार से उमर के दांत, हड्डियां, खून लगे कपड़े के टुकड़े और पैर का हिस्सा मिला था, जो स्टैयरिंग व्हील और एक्सीलेटर के बीच फंसा था। ये सभी सैंपल उमर की मां के डीएनए से मैच हो गए हैं। इधर, देर रात ब्लास्ट का सबसे क्लोज सीसीटीवी फुटेज सामने आया है। 10 सेकेंड के

केंद्रीय नागरिक उड्डयन मंत्रालय ने बताया, विमान हादसे में प्रारंभिक रिपोर्ट में पायलट दोषी नहीं



नई दिल्ली

केंद्रीय नागरिक उड्डयन मंत्रालय ने गुरुवार को स्पष्ट किया कि हाल ही में हुए एयर इंडिया विमान हादसे की प्रारंभिक जांच रिपोर्ट में पायलट को दोषी नहीं ठहराया है। इससे पहले, सुप्रीम कोर्ट ने केंद्र, डीजीसीए और अन्य अधिकारियों को एयर इंडिया बोइंग के पायलट-इन-कमांड दिवंगत कैप्टन सुमीत सभरवाल के पिता पुष्कर राज सभरवाल द्वारा दायर याचिका पर नोटिस जारी किया था।

यह विमान अहमदाबाद में दुर्घटनाग्रस्त हो गया था और इस घटना में 260 लोग मारे गए थे। याचिका में एक सेवानिवृत्त न्यायाधीश की निगरानी में निष्पक्ष, पारदर्शी और तकनीकी रूप से सुदृढ़ जाँच की माँग की गई है। सुनवाई के दौरान, न्यायमूर्ति सूर्यकांत ने याचिकाकर्ता को भरोसा देकर कहा कि यह बेहद दुर्भाग्यपूर्ण है कि यह दुर्घटना हुई, लेकिन आपको यह बोझ नहीं

वीडियो में नजर आ रहा है कि लाल किला मेंट्रो स्टेशन के सिग्नल पर 20 से ज्यादा गाड़ियां खड़ी हैं। शाम करीब 6.51 बजे सिग्नल ग्रीन हुआ, जैसे ही गाड़ियां आगे बढ़ीं, आई20 कार में धमाका हो गया। जोरदार धमाके से आग की लपटें उठीं। आसपास की ज्यादातर गाड़ियों के परखच्चे उड़ गए। पुलिस ने आशंका जताई थी कि दिल्ली धमाके में शामिल आतंकियों के पास एक नहीं, बल्कि दो कारें थीं। बुधवार को इसकी तलाश के


लिए दिल्ली के साथ पड़ोसी राज्यों यूपी और हरियाणा में अलर्ट जारी किया गया था। इसके बाद हरियाणा के खंदावली गांव में लावारिस गाड़ी की खबर सामने आई।

इस गाड़ी की जांच के लिए एनएसजी बॉम्ब स्क्वाड की टीम पहुंची है। गाड़ी अभी तक पूरी तरह से खोली नहीं गई है। सूत्रों के अनुसार गाड़ी जहां मिली, वही उमर के ड्राइवर की बहन का घर था। वहीं, दिल्ली धमाके में पुलिस को एक लाल ईन्टी को स्पोर्ट्स कार के शामिल होने की भी जानकारी

मिली।

करीब 10 घंटे जांच के बाद यह कार (डीएल10-सीके-0458) हरियाणा के खंदावली गांव में लावारिस मिली।कार का रजिस्ट्रेशन ब्लास्ट के मुख्य आरोपी डॉ. उमर नबी के नाम पर है। फिलहाल फॉरेंसिक और एनएसजी टीमों कार की जांच कर रही हैं।

दिल्ली पुलिस की स्पेशल सेल के एक वरिष्ठ अधिकारी ने बताया कि उन्हें संदेह है कि ये रेकी 26 जनवरी को ऐतिहासिक स्मारक को निशाना बनाने की एक बड़ी



साजिश का हिस्सा थी, जो उस समय क्षेत्र में गहन गश्त के कारण विफल हो गई होगी। सूत्रों के मुताबिक जांच के दौरान खुलासा हुआ कि दो प्रमुख संदिग्ध, धमाके वाली आई-20 कार चला रहे डॉ. उमर और मुजम्मिल तुर्किये गए थे।

उन्होंने बताया कि जांचकर्ताओं को उनके पासपोर्ट में तुर्किये के आब्रजन टिकट मिले हैं और वे इस बात की जांच कर रहे हैं कि क्या दोनों अपनी यात्रा के दौरान किसी विदेशी आका से भी मिले थे।

मुंबई में अंतरराष्ट्रीय कॉल सेंटर का पर्दाफाश, अमेरिका-कनाडा के लोगों को ठगा

► 5 आरोपी गिरफ्तार, 2 लैपटॉप, 11 मोबाइल, 76,000 नगदी बरामद

मुंबई

मुंबई की मुलुंड पुलिस ने साइबर फ्राँड का पर्दाफाश किया है। मुलुंड पश्चिम के एक आवासीय फ्लैट में चल रहे फर्जी अंतरराष्ट्रीय कॉल सेंटर पर छापेमारी कर पुलिस ने पांच आरोपियों को गिरफ्तार किया। ये आरोपी अमेरिका और कनाडा के नागरिकों को ठगने का काम कर

रहे थे। पुलिस ने मौके से भारी मात्रा में इलेक्ट्रॉनिक सामान और नकदी बरामद की है। मुलुंड पुलिस ने बताया कि गोपनीय सूचना के आधार पर यह कार्रवाई की गई। मीडिया रिपोर्ट के मुताबिक सूचना मिली थी कि मुलुंड कॉलोनी क्षेत्र में कुछ लोग फर्जी कॉल सेंटर चला रहे हैं। वे खुद को अमेरिका स्थित बैंक या वित्तीय कंपनी का अधिकारी बताकर विदेशी नागरिकों को तुरंत ऋण देने का लालच देते हैं। पीड़ितों से प्रोसेसिंग फीस के नाम पर पैसे वसूलते हैं, लेकिन ऋण

कभी नहीं देते। पुलिस ने जब फ्लैट पर छाप मारा तो वहां सागर गुप्ता मुख्य संचालक निकला। सागर ने इस धंधे के लिए अभिषेक सिंह, तन्मय धाड़ सिंह, शैलेश शेट्टी और रोहन को नियुक्त किया था। सभी आरोपी गिरफ्तार कर लिए गए। पुलिस को 2 लैपटॉप, 11 मोबाइल, 2 राउटर और 76,000 रुपए नकद बरामद हुए हैं। रिपोर्ट के मुताबिक आरोपी कॉल सेंटर में खुद को लेंडिंग पॉइंट नामक वित्तीय कंपनी का कर्मचारी बताते थे। वे ई-सिम कार्ड का इस्तेमाल कर पीड़ितों से



संपर्क करते थे। शिकार को असुरक्षित वेतन-दिवस ऋण देने का वादा करते थे। न्यूनतम प्रोसेसिंग शुल्क जमा करने के बाद भी पीड़ितों को कुछ नहीं मिलता। इस तरह से लाखों रुपए की ठगी की जाती थी। पुलिस ने मामला दर्ज कर लिया है। आरोपी बिना किसी वैध अनुमति के यह अवैध कॉल सेंटर चला रहे थे।

सरकार की 10 लाख करोड़ के पेंशन फंड पर नजर

► पेंशनधारकों में चिंता बढ़ी

नई दिल्ली

केंद्र सरकार देश के सबसे बड़े वित्तीय कोषों में से एक 10 लाख करोड़ रुपये के पेंशन फंड को लेकर नई योजना पर विचार कर रही है।

सूत्रों के मुताबिक, सरकार इस विशाल राशि को बुनियादी ढांचा परियोजनाओं, सार्वजनिक निवेश और दीर्घकालिक विकास योजनाओं में लगाने पर गंभीरता से

विचार कर रही है। सरकार के इस कदम को लेकर पेंशनधारकों और आर्थिक विशेषज्ञों के बीच चिंता और बहस देखने को मिल रही है। वर्तमान में पेंशन फंड रेगुलेटरी एंड डेवलपमेंट अथॉरिटी के तहत यह कोष मुख्य रूप से सरकारी बॉन्ड और कम जोखिम वाले साधनों में निवेश किया जाता है। सरकार अब इस फंड को प्रोडक्टिव इन्वेस्टमेंट के रूप में उपयोग करने के बारे में सोच रही है। सरकार के अधिकारियों का मानना है, पेंशन फंड का जमा पैसा सड़कों, बिजली और रेलवे जैसी



परियोजनाओं में लगाने पर सरकार को विचार करना चाहिए। इससे लंबी अवधि में अर्थव्यवस्था को मजबूती मिलेगी। जमा फंड पर रिटर्न भी अच्छा मिल सकता है। कर्मचारी संगठनों और विशेषज्ञों की सरकार की इस सोच वाले प्रस्ताव पर गंभीर आपत्ति है। उनका कहना है, पेंशन फंड कर्मचारियों की जीवनभर की मेहनत की कमाई है, जिसका उद्देश्य सुरक्षित और स्थिर रिटर्न देना है। नाकि पेंशन के लिए जमा



कम उम्र के 65 बच्चों की कुपोषण से मौत.....बॉम्बे हाईकोर्ट ने महाराष्ट्र सरकार को फटकारा

मुंबई बॉम्बे हाईकोर्ट की टिप्पणियाँ महाराष्ट्र के अमरावती जिले के मेलघाट क्षेत्र में बच्चों में कुपोषण के गंभीर संकट को उजागर करती हैं। महाराष्ट्र का आदिवासी बहुल मेलघाट क्षेत्र (अमरावती जिला)। जून और नवंबर 2025 के बीच, छह महीने से कम उम्र के 65 बच्चों की कुपोषण के कारण मृत्यु हो गई है। बॉम्बे हाईकोर्ट (न्यायमूर्ति रेवती मोहिते डेरे और न्यायमूर्ति संदेश पाटिल की खंडपीठ) ने इसे भयावह बताते हुए राज्य सरकार की प्रतिक्रिया को बेहद लापरवाह और असंवेदनशील कहा है। अदालत ने जर्ज किया कि सरकारी विभागों को 2006 से इस मुद्दे पर आदेश मिल रहे हैं, लेकिन जमीनी हालात में कोई ठोस प्रगति नहीं हुई है। हाईकोर्ट ने जोर दिया कि यह आँकड़ों का नहीं बल्कि मानवीय अस्तित्व और करुणा का मामला है, जो जीवन और सम्मान के मौलिक अधिकार से जुड़ा है। अदालत ने लोक स्वास्थ्य, आदिवासी विकास, महिला एवं बाल कल्याण और वित्त विभागों के प्रमुख सचिवों को 24 नवंबर को व्यक्तिगत रूप से अदालत में उपस्थित होने और विस्तृत रिपोर्ट प्रस्तुत करने का निर्देश दिया है। यह दर्शाता है कि बच्चों के स्वास्थ्य और कल्याण से जुड़े इस महत्वपूर्ण मुद्दे पर राज्य सरकार के प्रयासों की कमी को लेकर न्यायपालिका कितनी चिंतित है।

दिल्ली धमाका, देश में अशांति फैलाने की यह एक घृणित साजिश: शाही इमाम

नई दिल्ली दिल्ली में लाल किले के पास हुए ब्लास्ट मामले की शाही इमाम मौलाना सैयद अहमद बुखारी ने कड़ी निंदा की है। उन्होंने घटना पर गहरा दुःख जाहिर करते कहा कि देश में अशांति फैलाने की यह एक घृणित साजिश है जिसे समाज के हर तबके को मिलकर नाकाम करना चाहिए। उन्होंने कहा कि हमला देश की एकता और अखंडता पर प्रहार है। उन्होंने कहा कि भारत के सभी नागरिकों को, चाहे वे किसी भी धर्म या समुदाय से हों, एकजुट होकर इस तरह की हिंसक घटनाओं के खिलाफ खड़ा होना चाहिए। इमाम ने कहा कि देश के मुसलमान भारतीय हैं और कश्मीरियों, सिख भाइयों तथा अन्य समुदायों के साथ मिलकर आतंकवाद के विरुद्ध हैं। उन्होंने कहा कि कार्रवाई हो इसपर और ईसाफ होता हुए भी दिखे। उन्होंने कहा कि घटना से देश में भय फैलाने की कोशिश की जा रही है, लेकिन हमें अपने देश की सुरक्षा और अमन बनाए रखने के लिए एकजुट रहना होगा। शाही इमाम ने प्रधानमंत्री मोदी से अपील की कि आतंकवादी हमले की पूरी तरह से जांच कराए और इसके पीछे मौजूद अपराधियों को सख्त से सख्त सजा दी जाए।



यूपी और गुजरात एटीएस ने आतंकी साजिश को किया नाकाम, बड़ी जनहानि को रोका



लखनऊ और दिल्ली के मंदिरों और आरएसएस कार्यालयों की ली थी टोह

नई दिल्ली यूपी और गुजरात एटीएस ने 9 नवंबर को गुजरात में तीन लोगों को गिरफ्तार कर एक संदिग्ध आतंकी साजिश को नाकाम कर दिया। जांच से जुड़े सूत्रों के मुताबिक संदिग्धों से पूछताछ के लिए यूपी एटीएस की टीमों गुजरात भेजी गई थीं। शुरुआती पूछताछ में पता चला कि आरोपी कथित तौर पर बड़े पैमाने पर जनहानि करने के लिए प्रसाद में घातक जहर रिसिन तैयार कर रहे थे। आरोपियों ने संभावित लक्ष्यों के रूप में लखनऊ और दिल्ली के मंदिरों और आरएसएस कार्यालयों की टोह ली थी। आजाद और सुहेल के ऑनलाइन कडरपंथी बनाया गया और मोबाइल एप्लिकेशन के जरिए उन्हें वीडियो प्रशिक्षण दिया गया। सूत्रों ने बताया कि संदिग्धों से बरामद गैजेट्स में यूपी के साथ-साथ दिल्ली और अहमदाबाद के स्थानों के वीडियो भी थे। यूपी एटीएस अब मॉड्यूल के अन्य सदस्यों की तलाश कर रही है। जांच से पता चला है कि आजाद और सुहेल को पाकिस्तान से ड्रोन के जरिए हथियार मिले थे और वे आईएककेपी से जुड़े एक अफगानिस्तान-स्थित हैडलर के निर्देशन में काम कर रहे थे।

दिल्ली विस्फोट.....500 जगहों पर रेड मारकर 600 लोगों को लिया हिरासत में

नई दिल्ली

दिल्ली में हुए बम धमाके के बाद एजेंसियां हरकत में हैं। धमाके का कनेक्शन जम्मू-कश्मीर से जुड़ा है, वहां तक एजेंसियां अब संदिग्धों की तलाश में हैं। धमाके के बाद से अब तक जम्मू-कश्मीर पुलिस ने 500 जगहों पर रेड मारकर 600 लोगों को हिरासत में लिया है।

यह छापेमारी जमात-ए-इस्लामी के खिलाफ हुई है। एजेंसियों का कहना है कि हमें इनपुट मिला था कि जमात-ए-इस्लामी फिर से खुद को जम्मू-कश्मीर में खड़ा करने की तैयारी में है। इसके बाद ही एक्शन हुआ। पुलिस अधिकारियों का कहना है कि श्रीनगर, कुलगाम, पुलवामा, शोपियां, बारामुला सहित कई जिलों में छापेमारी की गई है।



इस बीच सुरक्षा एजेंसियां डॉक्टर मॉड्यूल पर भी एक्शन ले रही हैं। तीन सरकारी कर्मचारियों सहित करीब 10 लोगों को पूछताछ के लिए हिरासत में लिया गया है। जांच अधिकारियों ने बताया कि रात भर की छापेमारी के दौरान अनंतनाग, पुलवामा और कुलगाम जिलों से संदिग्धों को हिरासत में लिया। अधिकारियों ने बताया कि संदिग्धों से पूछताछ के पता चला है कि उनमें से कुछ पिछले एक साल में तुर्किये भी गए थे। विस्फोटकों के भारी जखीरे की बरामदगी के सिलसिले में संदिग्धों सहित सात लोगों को गिरफ्तार किया गया है, जबकि जांचकर्ताओं ने अब तक

लैंगिक समानता पर सफलता तब मिलेगी, जब महिलाएँ और पुरुष दोनों मिलकर सहयोग करें

सीजेआई जस्टिस गवई ने 30वें जस्टिस सुनंदा भंडारे स्मृति व्याख्या में कहा

नई दिल्ली

देश के मुख्य न्यायाधीश (सीजेआई) जस्टिस बीआर गवई ने लोगों से आह्वान किया है कि लैंगिक समानता की दिशा में हमारी यात्रा तभी सफल होगी, जब महिलाएँ और पुरुष दोनों मिलकर सहयोग कर और किसी भी चुनौती को पार पाने में पूर्ण सहयोग दें। इसके साथ ही सीजेआई गवई ने जोर देकर कहा कि लैंगिक न्याय

हासिल करना सिर्फ महिलाओं की इकलौती जिम्मेदारी नहीं है। सीजेआई गवई ने 30वें जस्टिस सुनंदा भंडारे स्मृति व्याख्या में ये बात कही। उन्होंने कहा, लैंगिक न्याय प्राप्त करना सिर्फ महिलाओं की जिम्मेदारी नहीं होना चाहिए है। इसके लिए पुरुषों द्वारा, विशेष रूप से हमारे संस्थानों, कार्यस्थलों और राजनीतिक व्यवस्थाओं में सत्ता के पदों पर बैठे पुरुषों द्वारा, सत्ता की सक्रिय पुनर्कल्पना की जरूरत है। रिपोर्ट के मुताबिक, सीजेआई गवई ने अपने व्याख्यान में 1950 में भारत के संविधान के लागू होने से लेकर 25-25 वर्षों के तीन

चरणों में क्षेत्र में हुई प्रगति का उल्लेख किया। उन्होंने कहा, 1975 के बाद, लैंगिक समानता पर राष्ट्रीय विमर्श औपचारिक अधिकारों के प्रश्नों से आगे बढ़कर, समानता के एक अभिन्न अंग के रूप में गरिमा के गहन विचार की ओर मुड़ने लगा। बातचीत केवल कानूनी समानता से आगे बढ़कर महिलाओं की स्वायत्तता, शारीरिक अखंडता और उनके जीवन के अनुभवों को आकार देने वाली सामाजिक वास्तविकताओं की मान्यता की ओर मुड़ गई। उन्होंने कहा कि नागरिक समाज

की सतर्कता, महिला आंदोलनों की दृढ़ता और लोगों के सहज ने मिलकर न्यायपालिका को सामान्यता के सैवधानिक वादे के प्रति जवाबदेह बना दिया है। सीजेआई गवई ने कहा कि मान्यता और समानता के लिए प्रारंभिक संघर्षों से लेकर अंतर्संबंधी और सहभागी न्याय के वर्तमान युग तक, अदालतें अक्सर समानता और मानव गरिमा के संरक्षक के रूप में खड़ी रही हैं। जस्टिस गवई ने कहा, “यह



विकासक्रम चुनौतियों से रहित नहीं रहा है।

इस तरह के कई मौके आए जब न्यायिक व्याख्याएँ महिलाओं के वास्तविक जीवन के अनुभवों को सही तरह नहीं समझ सकीं या संविधान की परिवर्तनकारी भावना पर खरी नहीं उतरीं।

रोहतास जिले में ईवीएम की सुरक्षा को लेकर राजद का हंगामा.....डीएम ने किया खंडन

पटना

राष्ट्रीय जनता दल (राजद) द्वारा रोहतास जिले में ईवीएम (ईवीएम) को मतगणना केंद्र के अंदर घुसपेठ से ले जाने के आरोप और जिलाधिकारी द्वारा इसका खंडन किया गया है। राजद कार्यकर्ताओं और समर्थकों ने आरोप लगाया कि प्रशासन बिना किसी पूर्व सूचना के इलेक्ट्रॉनिक वोटिंग मशीन (ईवीएम) को सासाराम विधानसभा क्षेत्र के तकिया बाजार समिति परिसर स्थित वज्र गुह मतगणना केंद्र के अंदर ले जा रहा था। इस आरोप के बाद, बुधवार देर रात राजद कार्यकर्ता और समर्थक मतगणना केंद्र के बाहर विरोध प्रदर्शन करने

और बिहार के मुख्य निर्वाचन अधिकारी (सीईओ) और भारत के चुनाव आयोग (ईसीआई) से स्पष्टीकरण की मांग करने के लिए एकत्र हुए। इसके बाद रोहतास की जिलाधिकारी उदिता सिंह ने सजा दिया। उन्होंने कहा कि टुक में खाली स्टील के बक्से थे, न कि ईवीएम मशीन थी। डीएम ने बताया कि उन्हें सूचना मिलने के बाद, उन्होंने जाँच में पाया कि टुक शाम 7:59 बजे बाजार समिति में घुसा था और उसकी प्रविष्टि लॉगबुक में दर्ज थी, जिसमें लिखा था कि टुक खाली बक्सों से भरा था। टुक की जाँच मौजूद सभी उम्मीदवारों और उनके समर्थकों की मौजूदगी में की गई। हर बक्सा निकाला गया और

राष्ट्रीय जनता दल

सभी बक्से खाली पाए गए। जाँच के बाद, सभी बक्सों को वापस टुक में लोड कर दिया गया। जिलाधिकारी उदिता सिंह ने 14 नवंबर को होने वाली मतगणना से पहले सभी से अफवाहें न फैलाने का आग्रह किया। रोहतास के एसपी रौशन कुमार ने बताया कि सुरक्षा के 3 स्तर हैं, जिसमें पुलिस, विशेष सशस्त्र पुलिस और केंद्रीय औद्योगिक सुरक्षा बल (सीआईएसएफ) शामिल हैं।